

عرب ٹائل

از جناب ڈاکٹر حامد اللہ صاحب ندوی ایم جی، ایم ریسرچ سنٹر۔ بمبئی

(۱)

اسلام سے پہلے اور بعد عرب عام طور پر بحری راستوں کے ذریعہ جنوبی ہند کے جن ساحلوں پر اترتے تھے ان میں ساحل ملابار (Malabar Coast) کے بعد ساحل کارومندل (Coromandal Coast) کو بڑی اہمیت حاصل ہے۔ وہ یہاں بھی نہ صرف مالابار کی طرح اپنا تجارتی مال لے کر آتے تھے بلکہ سیلون، بنگال اور ایشیا کے جنوب مشرقی ممالک کی طرف جانے کے لئے بھی ان کو یہیں رکنا اور آگے بڑھنا پڑتا تھا۔ یہ علاقہ ان دنوں پانڈیا (Pandya) حکمرانوں کے ماتحت تھا، یہ حکمران عربوں کے ساتھ بڑا اچھا سلوک کرتے تھے اور انہیں خاص قسم کی سیاسی مراعات بھی دے رکھی تھیں، عرب اس سرزمین میں نہ صرف آزادی کے ساتھ چل پھر سکتے تھے بلکہ انہیں اپنا مذہب پھیلانے کی بھی پوری پوری اجازت تھی۔ اسی کا نتیجہ تھا کہ یہاں عربوں کی آمد و رفت کے ساتھ ساتھ آہستہ آہستہ اسلام کی بھی تبلیغ ہونے لگی اور دیکھتے ہی دیکھتے ساحل کارومندل سے لگے ہوئے سارے علاقوں میں مسلمانوں کی بستیوں قائم ہو گئیں، مسجدوں اور خانقاہوں کے مینارو گنبد دکھائی دینے لگے اور مقامی سیاست میں بھی ان کا اثر و رسوخ بڑھنے لگا۔

ان دنوں پانڈیا حکمرانوں کا پایہ تخت مدورا (Madura) تھا، سنہ ۱۰-۱۳۰۸ء


میں جب وہاں کے حکمران کل سیکھرا (Kulasekhara) کا انتقال ہو گیا تو پھر اس کے دو بیٹوں سندرا پانڈیا (Sundara Pandya) اور ویرا پانڈیا (Vira Pandya) میں تخت نشینی کے لئے جھگڑا ہونے لگا۔ سندرا پانڈیا کل سیکھرا کی جائز اولاد تھی جبکہ ویرا پانڈیا اس کی ایک داشتہ کا لڑکا تھا، ویرا پانڈیا کو اپنے ایک پڑوسی حکمران راجہ بلال دیو کی حمایت حاصل تھی، لہذا سندرا پانڈیا نے دہلی کے مسلم سلاطین سے مدد چاہی، ان دنوں علاء الدین خلجی برسر اقتدار تھا، اس نے ملک کانور کو حکم دیا کہ وہ سندرا پانڈیا کی مدد کے لئے مدورا کی طرف کوچ کرے، چنانچہ ملک کانور نے ۱۳۱۷ء میں پانڈیا حکمرانوں کی اس سرزمین پر پہلی بار دھاوا بولا، ویرا پانڈیا اور اس کے ساتھیوں کو شکست دی، سندرا پانڈیا کو تخت پر بٹھایا اور اس کی حفاظت کے لئے ایک چھوٹی سی مسلم فوج کو وہاں چھوڑ کر چلا آیا۔ لیکن سندرا پانڈیا زیادہ دن برسر اقتدار نہ رہ سکا۔ ملک کانور کے بھٹے ہی وہاں پھر سے خانہ جنگی شروع ہو گئی۔ اور سندرا پانڈیا کے ساتھ ساتھ وہاں کے مسلم فوجی بھی اس کی نذر ہو گئے۔

اس وقت تک دلی میں سلطان محمد بن تغلق، علاء الدین خلجی کی جگہ لے چکا تھا، اس کو جب سندرا پانڈیا کی موت اور مسلم فوج کے خاتمہ کی خبر ملی تو اس نے خواجہ جہاں کو حکم دیا کہ مدورا پر ازمر نو فوج کشی کی جائے۔ چنانچہ خواجہ جہاں نے مدورا کو دوبارہ فتح کیا اور چونکہ سندرا پانڈیا کا کوئی وارث نہ تھا اس لئے جلال الدین احسن شاہ کو جو کہ محمد بن تغلق کے امراء دربار میں سے تھا وہاں کا گورنر مقرر کیا گیا، اور اس علاقہ کی نگرانی کا کام اس کے سپرد ہوا۔

جلال الدین احسن صرف چھ سال تک مرکز کا وفادار رہا پھر وہ مرکز کی دوری سے فائدہ اٹھا کر وہاں کا خود مختار حاکم بن بیٹھا اور اپنے نام کا سکہ جاری کر دیا۔ یہ گویا جنوبی ہند کی پہلی مسلم ریاست تھی جو ان دنوں ریاست ”معبّر“ کے نام سے مشہور تھی، اس کا نام معبر اس

1- N. Subramanian: History of Tamil Nad PP278-79

لئے پڑ گیا تھا کہ عرب اس کی ایک بندرگاہ کائل (Coil) سے ہوتے ہوئے ہی سیلون بنگال برما اور جنوب مشرقی ایشیا کے دوسرے مالک کو جاتے تھے۔ اس مسلم ریاست کے حدود جنوب میں راسِ کما ری (Cape Comerim) سے لے کر مشرق میں نیلور (Nellore) تک پھیلے ہوئے تھے، مدورا اس کا پایہ تخت تھا اور کائل اس کی بندرگاہ تھی جو اس وقت جنوبی ہند کی سب سے بڑی بندرگاہ تھی۔



انتہائے جنوب کی یہ چھوٹی سی مسلم ریاست صرف ۴۸ سال تک قائم رہ سکی، اس کے جن حکمرانوں کے نام سفرنامہ ابن بطوطہ اور سیکول کی مدد سے تاریخ جنوبی ہند میں دئے گئے ہیں وہ یہ ہیں:

۱۔ جلال الدین احسن سنہ ۶۱۳۲ھ سے سنہ ۶۱۳۴ھ تک

- ۲۔ علاء الدین سنہ ۱۳۴۱ء
- ۳۔ قطب الدین سنہ ۱۳۴۲ء
- ۴۔ غیاث الدین دماغانی سنہ ۱۳۴۲ء سے سنہ ۱۳۴۴ء تک
- ۵۔ ناصر الدین سنہ ۱۳۴۴ء
- (سنہ ۱۳۴۴ء سے سنہ ۱۳۵۵ء تک کے سکے دستیاب نہیں ہوئے ہیں)
- ۶۔ عادل شاہ سنہ ۱۳۵۶ء

۷۔ فخر الدین مبارک سنہ ۱۳۵۹ء سے سنہ ۱۳۶۸ء تک

۸۔ علاء الدین سکندر سنہ ۱۳۷۲ء سے سنہ ۱۳۷۷ء تک

اس درمیان میں جنوب کے مختلف ہندو حکمران بھی جاگے، انھوں نے اپنی بکھری ہوئی قوتوں کو منظم کیا اور سلطنت و جیاگڑ کے نام سے ایک عظیم ہندو ریاست کی بنیاد رکھی جو آہستہ آہستہ بڑھتی اور پھیلتی رہی یہاں تک کہ دریائے کرشنا کے اس پار سارے جنوب پر اس کا جھنڈا لہانے لگا، صرف مدور اکی یہ چھوٹی سی مسلم ریاست باقی رہ گئی تھی وہ اس طاقتور پڑوسی کے صبح و شام کے حملوں کی تاب نہ لاسکی، یہاں تک کہ سنہ ۱۳۷۷ء میں و جیاگڑ کے دوسرے راجہ بکارایا (Bukka II) کے عہد حکومت میں اس کا بھی خاتمہ ہو گیا۔

(۲)

اوپر ریاست معبر کے جن حکمرانوں کے نام دئے گئے ہیں ان میں صرف قطب الدین ناکالا تھا اور غیاث الدین دماغانی سخت گیر، ورنہ اور حکمران نہایت انصاف پسند اور رعایا پرورد تھے، انھوں نے اپنی اس چھوٹی سی ریاست کو خوش حالی بنانے اور ترقی دینے میں کوئی کسر اٹھانہ رکھی چنانچہ ابن بطوطہ نے اپنے سفرنامہ ”معجم الاسفار“ جلد دوم باب ۱۲ میں جہاں

محمد بگھوری: تالیخ جنوبی ہند ص ۳۴۸ - ۳۔ مطبوعہ بک لینڈ ہند روڈ کراچی ص ۱۷۷-۱۷۸

غیاث الدین دامنغانی کے مظالم اور معبر کے بری و سحری حالات کا ذکر کیا ہے وہاں اس ریاست کی خوش حالیوں کی بھی ایک بڑی اچھی تصویر پیش کی ہے۔ اس ریاست کے پایہ تخت مدورہ کے متعلق لکھا ہے :

”یہ ایک بڑا شہر ہے، بازار اور کوچے نہایت وسیع ہیں، اول ہی اول اس کو میرے خسر سید جلال الدین احسن شاہ (ابن بطوطہ کی ایک بیوی جلال الدین کی لڑکی تھی) نے دار الخلافہ بنایا تھا اور دہلی کی نقل پر اس کی بنیاد ڈالی اور اچھی اچھی عمارتیں بنوائیں“ (ص ۳۳۳)

اس ریاست کے ایک اور شہر پٹن کے بارے میں لکھا ہے :

”یہ بڑا شہر ہے اس کا بندر گاہ عجیب ہے، اس کے بندر گاہ میں ایک بڑا لکڑی کا برج بنا ہوا ہے جو موٹی موٹی لکڑیوں پر بنایا گیا ہے، اوپر سے مسقف ہے اور لکڑیوں کا زمین ہے، جب دشمنوں کا خوف ہوتا ہے، جو جہاز بندر گاہ میں ہوتے ہیں وہ اس کے قریب لگائے جاتے ہیں، جہاز والے برج پر چڑھ جاتے ہیں اور دشمن سے بے خوف ہو جاتے ہیں، اس شہر میں ایک مسجد بھی پیغمبر کی بنی ہوئی ہے، اس میں انگور اور انار بہ کثرت ہیں“ (ص ۳۴۲)

اس ریاست کے حکمرانوں کی علمی ادبنا سرپرستیوں کا نقشہ کھینچتے ہوئے بتایا ہے :

جب ناصر الدین کا ہیبت کی گئی تو شاعروں نے اس کی تعریف میں قصیدے پڑھے، ان کو اس نے بڑے بڑے صلے دئے، سب سے پہلے قاضی صدر الزماں نے مبارکبادی کے اشعار پڑھے، ان کو پانچ سو دینار داد ایک خلعت دیا، پھر وزیر نے جس کو قاضی کہتے ہیں، اس کو دو ہزار دینار دیئے، اور مجھے تین سو دینار اور ایک خلعت دیا، فقرا اور مساکین کو

بہت سی خیرات تقسیم کی گئی اور جب خطیب نے اس کے نام کا خطبہ پڑھا تو اس پر سے بہت سے دینار اور درہم سونے اور چاندی کے طباقوں میں سے نثار کئے گئے (ص ۳۴۴)

ریاست کی ہندو رعایا کو بھی ایک باعزت مقام حاصل تھا، لکھا ہے :
 ”جب میں کیمپ کے قریب پہنچا تو اُس (غیاث الدین دامنانی) نے میرے استقبال کے لئے ایک حاجب کو بھیجا وہ لکڑی کے برج میں بیٹھا ہوا تھا، دستور ہے کہ بادشاہ کے روبرو کوئی بے موزے پہننے نہیں جاسکتا۔ میرے پاس اس وقت موزے نہ تھے ایک ہندو نے موزے دیے حالانکہ بہت سے مسلمان موجود تھے“ (ص ۳۳۹)

ان بادشاہوں کو اپنی رعایا کے علاوہ اپنے پڑوسی ملکوں کے لوگوں کا بھی بہت خیال رہتا تھا، چنانچہ لکھا ہے :

”میں نے جزائر مالدیپ کے سفر کا ارادہ کیا تو سلطان نے وہاں کی ملکہ کے واسطے تحفے اور امیروں و وزیروں کے واسطے غلعتیں بھی تیار کیں اور مجھے ملکہ کی بہن کے ساتھ اپنا نکاح کرنے کے لئے اپنا کیل مقرر کیا اور حکم دیا کہ تین جہازوں میں جزیرے کے محتاجوں کے لئے صدقہ روانہ کیا جائے۔“ (ص ۳۳۹)

ریاست میں مندر بھی محفوظ تھے، چنانچہ مدورا کے ایک وبائی بخار اور اس سے بچنے کا حال بیان کرتے ہوئے ایک جگہ لکھا ہے :

”بادشاہ شہر میں فقط تین دن ٹھیرا، پھر ایک نہر میں جو شہر سے تین میل کے فاصلے پر تھی چلا گیا، وہاں ہندوؤں کا ایک مندر تھا، میں بھی جمہرات کے دن وہاں پہنچ گیا۔“ (ص ۳۴۳)

اس سارے تاریخی پس منظر سے یہ بتانا مقصود ہے کہ ٹائل ناڈ کی سرزمین کے لئے مسلمانوں کا وجود کوئی نامعلوم چیز نہیں ہے وہ ٹھیک اس وقت سے انہیں جانتی ہے جب سے کہ اسلام دنیا میں آیا۔ عربوں نے اپنی تجارت کے ساتھ اسلام کا پیغام بھی وہاں پہنچایا، خود بھی وہاں آباد ہوئے دوسروں کو بھی اپنے اثر سے مسلمان بنایا۔ اور پھر جب شمالی ہند میں سلاطینِ دہلی نے اپنے اثرات وسیع کرنا شروع کئے تو اس کے نتیجے میں یہاں بھی ایک چھوٹی سی مسلم ریاست قائم ہو گئی اور بغیر کسی سیاسی دباؤ کے یہاں مسلمانوں کی تعداد میں اور اضافہ ہونے لگا۔ آج وہاں ہندوؤں کے بعد دوسری بڑی قومیت مسلمانوں ہی کی ہے، جس میں ایک اچھی خاصی تعداد ٹائل بولنے والے مسلمانوں کی ہے، ان میں اکثر دورا، تنجاور اور قدیم ریاست مہر کے دوسرے علاقوں میں آباد ہیں۔

(۳)

جب کوئی تہذیب کسی نئی جگہ جڑ کھڑتی ہے تو اس کے لوازمات بھی آہستہ آہستہ وہاں عام ہونے لگتے ہیں، تہذیب کے ان لوازمات میں سے ایک زبان بھی ہے، گو کہ ٹائل ناڈ کی علاقائی زبان آج کی طرح اُس دور میں بھی ٹائل ہی تھی، لیکن پہلے پہل جو عرب یہاں آکر آباد ہوئے اور بعد میں شمال کے جن مسلمانوں نے یہاں ۸۴۸ سال تک حکومت کی وہ بھی اپنے ساتھ اپنی اپنی زبانیں لائے تھے، جن کو انھوں نے وہاں رائج بھی کیا۔ ان کا اثر آج بھی وہاں کی اس دور کی مسجدوں، خانقاہوں، مقبروں اور سکوں میں دیکھا جاسکتا ہے چنانچہ اس عہد کے جتنے بھی سونے، چاندی اور تانبے کے سکے اب تک دستیاب ہوئے ہیں ان کی عبارتیں عربی فارسی میں ہیں اور کچھ اس طرح کی ہیں:

الواثق	سلطان طہ ولسین
بنائیدالرحمن	البرالفرقار والساکن
احسن شاہ	جلال الدین والدین

شاہ	السلطان
دامغان	الاعظم غیاث
محمد	الدینا والدین
سکندر شاہ	علما الدینا
السلطان ۴	والدین

یہ اثرات محض مسجدوں، مقبروں، خانقاہوں اور سکوتوں تک محدود نہ رہے بلکہ عوام کی زبانوں تک بھی پہنچے، اور پڑوسی ملکوں کے حکمرانوں تک کو ان کی زبان سمجھنا پڑتا تھا۔ چنانچہ ابن بطوطہ نے اپنے سفرنامہ میں ”راجہ میلان“ سے اپنی ملاقات کا تذکرہ کرتے ہوئے لکھا ہے:

”جب میں اس راجہ کے پاس گیا تو وہ میری تعظیم کے لئے کھڑا ہو گیا اور اپنے برابر مجھے بٹھالیا اور مہربانی کی باتیں کیں اور یہ بھی کہا کہ تمہارے ہمراہی بلا خوف و خطر جہاد سے اتریں اور جب تک ٹھیریں گے میرے مہمان ہوں گے کیونکہ بادشاہ معبر کی اور میری دوستی ہے، میں اس کے پاس تین دن تک ٹھیرا، ہر روز پہلے روز سے زیادہ تعظیم اور تکریم ہوئی وہ فارسی زبان سمجھتا تھا۔“ ۵

آج ٹائل میں عربی فارسی کی جو مذہبی، سیاسی اور انتظامی اصطلاحات رائج ہو گئی ہیں ان کو انہیں اثرات کا نتیجہ سمجھنا چاہئے۔ ۶

۴۔ محمد بگلوری: تاریخ جزیری ہند ص ۳۵۰۔ ۵۔ عجائب الاسفار جلد دوم ص —

۶۔ T.P. Munakshi Sundaran: A History of Tamil Language P. 181-188

علاوہ ازیں اس وقت تک ہندوستانی زبانیں زیادہ تر بولیوں کی شکل میں تھیں، اور اس وقت تک ہندوستان میں کوئی ایسا ترقی یافتہ رسم خط نہ تھا جو خواص سے نکل کر عوام تک پہنچ چکا ہو۔ اس کے برعکس مذہب اسلام کی آمد کے بعد ایک سو سال کے اندر اندر عربی زبان اتنی ترقی کر چکی تھی اور ولید بن عبد الملک اور حجاج بن یوسف کی کوششوں سے اس کا رسم خط اس قدر آسان اور سائنٹفک اور معیاری بن چکا تھا کہ مسلم اثرات جہاں جہاں بھی پہنچے وہاں کے لوگوں نے شعوری و غیر شعوری طریقے پر اپنی اپنی بولیوں کے لئے اس رسم خط کو اپنا لیا، یہی حال شمالی ہند کا بھی ہوا، مسلمانوں کی آمد کے بعد وہاں بھی اس رسم خط نے مقبولیت حاصل کرنا شروع کر دی اور دیکھتے ہی دیکھتے وہاں کی اکثر بولیاں اس رسم خط کا لبادہ اوڑھنے لگیں۔

ایسی صورت میں یہ ناممکن تھا کہ اس دور افتادہ علاقے میں عربی اور فارسی بولنے والے لوگ پہنچے ہوں، اور نصف سدی تک وہ علاقہ مسلم حکومت اور مسلم تہذیب کے زیر اثر رہا ہو اور وہاں یہ رسم خط اپنا اثر نہ دکھائے، وہاں کے غیر مسلموں کے متعلق تو کچھ کہا نہیں جاسکتا البتہ وہاں کے ٹائل بولنے والے مسلمانوں کے متعلق یہ یقینی ہے کہ وہ اس رسم خط سے نہ صرف متاثر ہوئے بلکہ ٹائل زبان کو اس رسم خط میں لکھنے کی ایک باقاعدہ تحریک بھی چلائی اور اس عربی رسم خط میں لکھی ہوئی ٹائل زبان کا نام انھوں نے ”عرب ٹائل“ رکھا، گو ”عرب ٹیالم“ کی طرح ”عرب ٹائل“ آج زندہ اور طاقتور نہیں ہے لیکن اس کا جو کثیر ادب آج بھی ان علاقوں میں محفوظ ہے وہ اس کے شاندار ماضی کا پتہ دیتا ہے اور آج بھی پرانے مذہبی لوگ اس کا نہایت ذوق و شوق کے ساتھ مطالعہ کرتے ہیں۔ اس وقت ہمارے سامنے اس عرب ٹائل کے حسب ذیل پانچ رسائل ہیں:

۱۔ تفصیل کے لئے دیکھئے مضمون ”عرب ٹیالم“ مطبوعہ برہانِ دہلی اپریل ۱۹۷۳ء

۱۔ مفتاح الصبیان حصہ اول : چالیس صفحات کا یہ چھوٹا سا رسالہ ۳۸ ابواب پر مشتمل ہے، اور اس میں عرب ٹائل سکھانے کے ابتدائی قواعد درج ہیں۔ پہلے ہی صفحہ پر بالترتیب عربی، اردو اور عرب ٹائل کے حروف تہجی دیے گئے ہیں اور پھر ہر باب میں عربی زبان کے ابتدائی قواعد کو چھوٹے چھوٹے جملوں کی مدد سے واضح کرنے کی کوشش کی گئی ہے۔ آخر میں عرب ٹائل میں لکھا ہوا ناشر کا اشتہار اور پرنٹ لائن ہے۔

۲۔ ترجمہ اربعین حدیث مع نصیحت نامہ : یہ رسالہ ۳۸ صفحات پر مشتمل ہے اور اس میں چالیس منتخب احادیث کا بغیر عربی متن کے صرف ٹائل میں ترجمہ دیا گیا ہے۔ آخر میں چند عابثی ہیں، ناشر کا اشتہار ہے اور عرب ٹائل میں مذکورہ ناشر کے شائع کئے ہوئے انیس رسائل کے نام اور ان کی قیمتیں درج ہیں۔

۳۔ تَوَدُّوْ جَنَادٍ سَلْمًا مَخْفَرًا : یہ رسالہ چالیس صفحات پر مشتمل ہے، اس میں مذہب اور تصوف کے مختلف مسائل پر چار مختلف عالموں کی طرف سے دئے ہوئے جواب سوالوں کے ساتھ درج ہیں اور آخر میں ناشر کی پرنٹ لائن ہے۔

۴۔ رحیم ترجمہ کریم : یہ رسالہ ۳۸ صفحات پر مشتمل ہے، اس میں ایک ایک کر کے پہلے فارسی شعر دئے گئے ہیں اور پھر ان کے نیچے عرب ٹائل میں ان کا ترجمہ ہے۔ ابتدا میں ایک صفحہ کی تمہید ہے جس میں اس کے مترجم شاہ محمد ضیاء الدین القادری کا تذکرہ ملتا ہے۔ آخر میں ناشر کا اشتہار ہے۔

۵۔ گرمین مائی : یہ رسالہ منظوم ہے اور صرف ۱۶ صفحات پر مشتمل ہے اور اس میں ابو الحسن شاذلی کی شان میں، عرب ٹائل کے ایک شاعر نینا محمد پتور کے قصائد ہیں۔ یہ سارے رسائل ایم، جی، شاہ احمدیہ اینڈ سنس مدراس کے شائع کردہ ہیں۔

صرف ”رحیم“ میں سنہ طباعت درج ہے جو ۱۳۳۰ھ ہے۔ اس کا مطلب یہ ہے کہ یہ رسائل تقریباً ۶ سال پرانے ہیں۔ ان رسائل کی مدد سے عرب ٹائل کا ایک موٹی و مرنی

جائزہ یہاں پیش کیا جاتا ہے۔ جن کو اس مضمون سے دلچسپی ہو وہ ہمارا مضمون ”عربِ طیالم“ مطبوعہ برہانِ بابت اپریل ۱۹۷۷ء کو بھی پیش نظر رکھیں۔

(۴)

مصوتے : ٹامل میں کل تیرہ مصوتوں کے لئے تحریری علامتیں پائی جاتی ہیں جن میں گیارہ تو سادہ مصوتے ہیں اور دو جڑواں، ان میں سات سادہ اور دو جڑواں مصوتے ایسے ہیں کہ جن کو عربی اعراب کسرہ، فتح، ضمہ اور عربی حروف علت ’ی‘ ’ا‘ ’و‘ اور ہمزہ کی مدد سے حاصل کیا جاسکتا ہے، جیسے :

سادہ مصوتے : ا [i:] ، ای [i:] ، آ [a:] ، ا [a:] ،

ا [u:] ، او [u:] ، ا [ɔ:]

جڑواں : ای [ɔi] ، او [əu]

عرب ٹامل میں بھی ان مصوتوں کو حاصل کرنے کے لئے یہی طریقہ اختیار کیا گیا ہے، لیکن ٹامل کے اگلے اور پچھلے میانی مصوتے چاہے وہ مقصور ہوں یا ممدود ان کے اظہار کے لئے عربی میں کوئی مخصوص علامت نہیں ہے، اس کمی کو پورا کرنے کے لئے عرب ٹامل میں علامتِ نہمہ میں تھوڑا سا تصرف کیا گیا مثلاً یہ کہ جہاں [e] کی آواز پیدا کرنی ہو وہاں الف کے نیچے اٹا پیش ہے۔ دیا گیا ہے اور جہاں [o] کی آواز پیدا کرنی ہو وہاں الف کے اوپر اٹا پیش ہے دیا گیا ہے اور ان کی ممدود آوازوں کے لئے اس کے بعد بالترتیب ’ی‘ اور ’و‘ بڑھا دیے گئے ہیں۔ جیسے :

ا [e] ، ای [e:]

ا [o] ، او [o:]

اس طرح کسی نئی علامت کا اضافہ کئے بغیر ہی خود عربی اعراب اور حروف علت کی مدد سے عرب ٹامل میں ٹامل کے پورے تیرہ مصوتوں کے اظہار کی گنجائش پیدا کر لی گئی ہے اور

انہیں مستقل طور پر استعمال کیا گیا ہے۔

مصنعتی: شامل میں مختلف مصمتی آوازوں کے اظہار کے لئے ۲۳ تحریری علامتیں ہیں جن میں بعض علامتیں ایک سے زیادہ آوازوں کو بھی ظاہر کرتی ہیں۔ ان آوازوں کو عربی حروف کی مدد سے ظاہر کرنے کے لئے جو طریق کار اختیار کیا گیا ہے اس کی تفصیل یہ ہے:

(الف) ۱۳ شامل آوازیں ایسی ہیں جو عربی فارسی میں بھی پائی جاتی ہیں اور ان کے اظہار کے لئے ان زبانوں میں تحریری علامتیں بھی موجود ہیں، ان علامتوں کو جوں کا توں رہنے دیا گیا ہے، جیسے:

ک [k]	چ [č]	ج [ǰ]	ت [t]
ح [ħ]	ش [š]	س [s]	و [w]
ن [n]	م [m]	ل [l]	ر [r]

ی [y]

(ب) دس شامل کی آوازیں ایسی ہیں جن کے اظہار کے لئے عربی میں کوئی تحریری علامت نہیں ہے، اس مشکل کام کو حل کرنے کے لئے عربی کی ان تحریری علامتوں میں نقطوں کی مدد سے تصرف کیا گیا ہے جو ان سے قریبی آوازوں کے اظہار کے لئے مخصوص ہیں، جیسے

ف [f] د [d]

ب [b] ی [y] پ [p]

ز [z] ے [e]

ض [ʒ] ح [ħ]

[kš] اس آواز کے لئے عرب شامل میں کوئی علامت مخصوص نہیں کی گئی۔

(ج) بعض آوازوں کے لئے ٹامل میں دو دو علامتیں ہیں جیسے دندانئ النغی آواز [ن] اور تھسکلدار آواز [ر] ان کے اظہار کے لئے مذکورہ ایک ایک علامت ہی سے کام لیا گیا ہے۔
 (د) ٹامل کی بعض تحریری علامتیں ایسی ہیں جو مسومع اور غیر مسومع دونوں آوازوں کی ترجمانی کرتی ہیں جیسے

پ، ب کی بھی آواز دیتی ہے
 ط، ڈ کی بھی آواز دیتی ہے
 ت، د کی بھی آواز دیتی ہے
 ک، گ کی بھی آواز دیتی ہے

عرب ٹامل میں ان میں دو یعنی پ، اور ت کی مسومع وغیر مسومع آوازوں کے لئے الگ الگ علامتیں ہیں، جیسے

ب [b] ف [f]

د [d] ت [t]

(د) عرب ٹامل میں [د] کی ٹامل آواز کے لئے مستقل طور پر علامت [ت] اور [ش] سے کام لیا گیا ہے۔

(د) عرب ٹامل میں چونکہ عربی اسما، صفات، افعال اور حروف جار وغیرہ کا بھی استعمال ہوا ہے اس لئے عربی کی وہ تحریری علامتیں بھی رہنے دی گئی ہیں جو عربی زبان سے مخصوص ہیں جیسے ث، ح، خ، ذ، ز، ص، ض، ط، ظ، ع، غ، ف، ق وغیرہ۔

اس مرح عرب ٹامل سکھانے والی مفتاح الصبیان میں عرب ٹامل کی جملہ آوازوں کے لئے جو تحریری علامتیں دی گئی وہ حسب ذیل ہیں:

ا ب ت ث ج چ ح خ د د ر ر ز س ش ص ص ن ص ن ط ظ ع غ

پغ ف ب ق ک ل م ن ن ن ن و ہ ل ا ع ی یے

(۵)

صرف ونحو: ہمارے سامنے اس وقت عرب ٹائل کے جو چار رسائل ہیں ان میں دو یعنی ”توڈ و جنڈا مسئلہ“ اور ترجمہ اربعین حدیث“ چونکہ خالص مذہبی احکام اور احادیث کی تفسیر سے تعلق رکھتے ہیں اس لئے ان میں عربی الفاظ و محاورات کا استعمال بڑی کثرت سے ملتا ہے تیسرا رسالہ ”رحیم“ بھی چونکہ اخلاقیات سے تعلق رکھتا ہے اس لئے اس میں بھی عربی ترکیبوں کا استعمال کسی حد تک پایا جاتا ہے لیکن چوتھا ”گرمین مالی“ رسالہ چونکہ محض ایک تعریفی نظم ہے اس لئے اس میں سوائے ایک آدھ عربی نام کے اور کوئی عربی لفظ نہیں، یہ خالص ٹائل میں ہے اور محض رسم خط عربی ہے۔ اس طرح چونکہ ہمارے سامنے عرب ٹائل کے محض چند ہی نمونے ہیں اس لئے وثوق کے ساتھ یہ بتانا مشکل ہے کہ اس میں بحیثیت مجموعی رسم خط کے علاوہ عربی اور ٹائل کا ملاپ کس حد تک پایا جاتا ہے اور ان کی صرفی و نحوی کیفیت کیا ہے، البتہ مذکورہ بالا تین رسائل میں اس ملاپ کی جو جھلکیاں نظر آتی ہیں وہ یہاں پیش کی جاتی ہیں۔ چونکہ اس سے پیشتر ہمارا ایک مضمون عرب ملیالم پر برہان میں شائع ہو چکا ہے اور ٹائل اور ملیالم کے صرفی و نحوی اجزا ایک جیسے ہیں اس لئے ہم نے سہولت کی خاطر جگہ جگہ ٹائل کے ساتھ ملیالم کا بھی ذکر کر دیا ہے۔

۱۔ اسماء (الف)، عدد: ملیالم کی طرح ٹائل میں بھی علامت جمع کے طور پر [کض] کا ہی استعمال ہوتا ہے، عرب ٹائل میں بھی ہمیں اس کا استعمال عربی اسماء کے ساتھ بہ کثرت ملتا ہے، اور یہ علامت عربی اسم واحد اور اسم جمع دونوں کے ساتھ مستعمل ہے۔

واحد کے ساتھ: مثل + کض = شکل کض مثالیں
حدیث + کض = حدیث کض احادیث
علماء + کض = علماء کض علماء

آیات + کسب = آیاتکسب آیات

(ب) حالتیں: شامل میں بھی اسماء کی وہ سب حالتیں پائی جاتی ہیں جو اور زبانوں میں عام ہیں یعنی فاعلی حالت، مفعولی حالت، آئی حالت، زمانی یا حالت مفعول ثانی، استعراہی حالت، اضافی حالت اور مکانی حالت اور ندائی حالت، ان حالتوں کی نشاندہی کے لئے شامل اسماء کے ساتھ جو لاحق استعمال ہوتے ہیں وہ تقریباً یہی ہیں جو ملیالم میں بھی پائے جاتے ہیں اور ان کا استعمال بھی عرب شامل میں عربی اسماء کے ساتھ ویسے ہی عام ہے جیسے

عرب ملیالم میں۔ چند مثالیں ملاحظہ ہوں:

عربی اسماء کے ساتھ:

عربی اسماء کے ساتھ:	علامت:	حالت:
عبادت + ای = عبادتی (عبادت کو)	ہ	فاعلی
مسجد + ای = مسجدی (مسجد کو)	ہ	مفعولی
وجود + آل = وجودال (وجود سے)	آل (a: e) = سے لہ	آئی
جماعت + اودب = جماعتوب (جماعت کا ذریعہ)	اودب (o: du) = کے ذریعے	زمانی یا مفعول ثانی
عشاء + اکت = عشاءک (عشاء کو)	اکت (u kku) = کو لہ	
عبادت + اکتاک = عبادتاک (عبادت کیلئے)	اکتاک (u kka) = کے لئے	
مذہب + ال = مذہبال (مذہب میں)	ال (a: i) = میں لہ	استعراہی
جیب + الرنٹ = جیب رنٹ (جیب میں سے)	الرنٹ (ilurundu) = میں سے	
محبت + ان = محبتان (محبت کا)	ان (i: n) = کا لہ	اضافی
شیطان + اودبئی = شیطانوبئی (شیطان کا)	اودبئی (udayya) = کا	
آخرت + ال = آخرتال (آخرت میں)	ال (a: i) = میں لہ	مکانی
جاہل + اودبتیل = جاہل اودبتیل (جاہل کے پاس)	اودبتیل (udatil) = کے پاس	
	اے (e:) = او	ندائی

(ج) مرکب اسماء: ہمیں عربی ٹائل میں مذکورہ بالا مفرد اسماء کے علاوہ جو کہ مختلف ٹائل علامات حالت کے ساتھ ملتے ہیں بعض ایسے مرکب اسماء کی بھی مثالیں ملتی ہیں جن میں عربی اسماء کے ساتھ ٹائل اسماء کو جوڑا گیا ہے جیسے:

اِرْوُ (رات) معراجِ رُو (معراج کی رات)

ماثِم (مہینہ) رمضان ماثِم (رمضان کا مہینہ)

اس سلسلہ میں دو تعظیمی لاحقے خصوصیت کے ساتھ استعمال ہوئے ہیں۔

آر (ar) (صاحب) جیسے 'قاضی + آر = قاضی (قاضی صاحب)

مار (mar) (محترم) امت + مار = امتار (محترم امت)

۲۔ صفات: عربی ٹائل میں ایسی مثالیں متعدد ملتی ہیں جن میں ٹائل صفات عربی اسماء

کے ساتھ استعمال ہوئی ہیں، چونکہ ٹائل میں اردو کی طرح صفت ہمیشہ موصوف سے پہلے آتی ہے اس لئے عربی ٹائل میں بھی یہ صفت موصوف کے پہلے ہی آئی ہیں جیسے اَرِنْتُ عالم (بہترین عالم) پَجْرِيَانِ عَل (صحیح عمل) نَلْ كِتَاب (اچھی کتاب) وغیرہ۔

ان صفات میں ٹائل صفت عددی کا استعمال عربی اسماء کے ساتھ خاص طور پر زیادہ

ملتا ہے چاہے وہ صفت، عدد ذاتی (cardinal) سے متعلق ہو جیسے اُرْ حَدِيث (ایک حدیث) اَيْنْتُ وُقْتُ (پانچ وقت) وغیرہ، یا عدد ترتیبی (ordinal) سے متعلق ہو جیسے مُؤَبَّرَاوْتُ سَوَال (تیسرا سوال) نَالَاوْتُ جَوَاب (چوتھا جواب) وغیرہ یا عدد مکسور (fractional) سے متعلق ہو جیسے کَالُ سُوْرَةِ (پاؤسودہ) وغیرہ

۳۔ ضائر: عربی ٹائل میں، ٹائل کی شخص ضمیر میں تو ان کی اپنی اصلی حالت میں موجود ہیں،

لیکن ضائر استفہامیہ اور ضائر اشارہ کا استعمال عربی عناصر کے ساتھ بھی ملتا ہے، جیسے:

استفہام: يَا رُكُوْن (منافق یا رُکون)

پہن (کیا) عِلْمٌ هِنَّ (حکم کیا)

مسجدِ یحییٰ مسجد کہاں	یحییٰ (کہاں)
اَنْتُ کتاب (یہ کتاب)	اَنْتُ (یہ)
اَنْتُ مدرسہ (وہ مدرسہ)	اَنْتُ (وہ)
پَنْتُ قلم (کونسا قلم)	پَنْتُ کونسا

حروف جار: متعدد حروف جار کا ذکر اسم کی حالتوں کے سلسلہ میں اوپر ہو چکا ہے، لیکن ان کے علاوہ بھی بہیں بعض ایسے شامل حروف جار ملتے ہیں جو عربی اسماء کے ساتھ مختلف حالتوں میں استعمال ہوئے ہیں، جیسے مُنَى (آگے) فَبْنِی (بیچھے) وَرِیْلُ (تک) بُؤْل (جیسا) وغیرہ۔ ان میں وَرِیْلُ (تک) کا استعمال فاعلی حالت میں جیسے: صَبِحَ وَرِیْلُ (صبح تک)، بُؤْل (جیسا) کا استعمال مفعولی حالت میں جیسے بَنِیْتُ بُؤْلُ (بنی کے جیسا) اور مُنَى فَبْنِی (آگے بیچھے) کا استعمال زمانی حالت میں جیسے رَبِیْرُکُ مِنْ فَبْنِی (نیت سے پہلے بھی اور بعد بھی) میں ملتا ہے۔

ان حروف جار میں حرف عطف [اَمْ] بھی شامل ہے جو عربی اسماء کے ساتھ بہ کثرت استعمال ہوا ہے جیسے بَقْرَةٌ وَنَرَسُوں تَلْمُ آلِ عِمْرَانَ سُوْتَلْمُ (بقرہ نامی سورہ میں بھی آلِ عِمْرَانَ نامی سورہ میں بھی)

افعال: عربی لیا لیم کی طرح عربی اسماء میں بھی ایسے افعال کی بہتات ہے جو عربی مادوں اور شامل لاحقوں سے مل کر بنے ہیں اور یہ شامل لاحقے زیادہ تر ذیلی افعال کی صورت میں ہوتے ہیں، مواد (Cases) کی کمی کی وجہ سے ان افعال کی پوری تفصیل زمانہ، گردان اور صیغوں کی قید کے ساتھ نہیں پیش کی جاسکتی تاہم بہ طور نمونہ ایسے افعال کی دو چار مثالیں یہاں پیش کی جاتی ہیں:

موت + اوان = موتاوان (مرے گا)
عمل + اکرکُث = عملاکرکُث (عمل ہوتا ہے)

قبول + چَیْفَبْدُم = قبول چَیْفَبْدُم (قبول کیا جائے گا)
 قواعد کے مذکورہ بالا چند بنیادی عناصر سے ہٹ کر جب ہم عرب ٹائل کا بحیثیت
 مجموعی مطالعہ کرتے ہیں تو پتہ چلتا ہے کہ ترتیب الفاظ، جملوں کی ساخت اور دوسری
 نحوی خصوصیات کے معاملے میں وہ ٹائل سے کسی طرح الگ نہیں ہے بلکہ اسی کا ایک مخصوص
 تہذیبی رخ ہے۔ ذیل میں کچھ عبارتیں دی جاتی ہیں تاکہ اس کی مجموعی حیثیت واضح ہو کر
 سامنے آئے۔

سؤال: اِسْلَامِيْمٌ مَاذِكُمْ يَتَنَّى كَارِيْتِيْنِ نِيْرُلْ يِدُّ كَعْبَدًا ثَائِرِكُمْ يَنْزُرُ
 كَيْدًا اِذْ

(اسلام کہلانے والا مذہب کتنے کاموں کے نام پر قائم ہے، کر کے، انہوں
 نے پوچھا)

جواب: اَيْنْتُ كَارِيْتِيْنِ نِيْرُلْ يِدُّ كَعْبَدًا ثَائِرِكُمْ يَنْزُرُ چَنَّا ذِكْرًا تَبْصُكِي
 نُوْلِفُ حَجَّ سَمَاكَ اَوْ يَنْتُ كَارِيْمٌ چِيُوْنَا يَرْكُمُ

(پانچ کاموں کے نام پر قائم ہے، کر کے کہا، کلمہ، نماز، روزہ، حج، زکوٰۃ یہ
 پانچ کام کرنے چاہئیں)

سؤال: شَهَادَةُ كَلِمَةٍ وَنَزَتْ يَتَوَنَّرُ كَيْدًا اِذْ
 (کلمہ شہادت کہیں تو کیا کر کے، پوچھا)

جواب: اَنَا وَتُ اَشْهَدُ اَنْ لَا اِلَهَ اِلَّا اللهُ وَاشْهَدُ اَنْ مُحَمَّدًا عَبْدُهُ
 وَرَسُولُهُ يَنْزُرُ چَنَّا حُنْ (وَجَنَّا ذِمَّةً مَسْئَلَهُ ص ۱۳)

(یعنی اَشْهَدُ اَنْ لَا اِلَهَ اِلَّا اللهُ وَاشْهَدُ اَنْ مُحَمَّدًا عَبْدُهُ وَرَسُولُهُ، کر کے کہا)
 حَدِيْثُ يٰ اَبُو نُوْرٍ طَالِبُ الْعِلْمُ اِنْ دَرِهْمٌ وَضِحَاكُشْ كَيْدًا تَالُ اللهُ
 اَبِي فِي سَبِيْلِ نَعْمَتِكَ مَلِيْ كَيْدًا تَتُّ بَوْلًا يَرْكُمُ (نَا رَفَتْ حَدِيْثُ ص ۱۳)

(جو کوئی ایک طالب علم کو ایک درہم چاندی کا سکہ دے گا وہ اللہ کی راہ
میں ایک سونے کا پہاڑ دینے کے برابر ہوگا)

ازیں پس مکن تکلیہ بر روزگار

کہ ناگہ ز جانت بر آرد دمار

اِنَّ فِیْ ذٰلِکَ لَآٰیٰتٍ لِّمَنْ یَّعْمَلُ الصَّٰلِحِیْنَ وَ یَاٰیٰتٍ لِّمَنْ یَّکْفُرْ اِنَّ الَّذِیْ یُؤْتِیْ

مَرْزُقًا یَّجْعَلْ لِّہٖ وَاٰتٍ کَثِیْرًا (رحیما ص ۴۴)

(اس کے بعد زمانہ پر بھروسہ مت کر، کیونکہ اچانک وہ تیری جان پر

ہلاکت لے آئے گا۔)

ضروری اعلان

رسالہ برہان کے خریداران اور ممبران کے لئے یہ اعلان ضروری ہے
کہ اگر آپ کو ڈاکخانے کی بد نظمی کی وجہ سے رسالہ نہیں ملتا ہے تو آپ
فوراً ایک شکایتی خط منیجر برہان کے نام بھیجیں تاکہ اس کی تعمیل کی جائے
ورنہ بعد میں ہم تعمیل کرنے سے قاصر رہیں گے۔

آپ حضرات سے استدعا ہے کہ اپنے حلقہ احباب میں ممبر سازی اور
برہان کی خریداری کی جدوجہد فرمائیں۔ آپ کا یہ ادارہ علمی خدمت کرنے
میں ایک عرصے سے سرگرداں ہے۔ اسلامی نقطہ نظر سے یہ ٹھوس کوششیں
آپ کے فرائض میں داخل ہیں۔

جنرل منیجر ماہنامہ برہان دہلی